

MHPU180006052023 	काळुराम दत्तु पुणेकर व इतर विरुद्ध बाळासो हरिदास कामठे व इतर
---	--

निशणी क्र.६८ खाली आदेश

सदरचा अर्ज प्रतिदाव्यातील वादीने दाखल केला असुन सदर प्रतिदाव्यातील प्रतिवादी क्र.२ कैलास आप्पा वाळुंजकर दि.२६.०७.२०२५ रोजी मयत झाले असुन त्यांचे वारस अभीलेखावर घेण्यासाठी झालेला २०५ दिवसांचा विलंब माफ करुन वारस रेकॉर्डवर घेण्यासाठी दाखल केला आहे. प्रतिदाव्यातील वादीचे म्हणणेनुसार, त्यांना सदर मयत प्रतिवादी क्र.२ यांचे मयत झाल्याबाबत माहिती नसल्याने व ते स्वतः आजारी असल्यानेत्यांना वारस रेकॉर्डवर घेण्यासाठी २०५ दिवसांचा उशीर झाला आहे. तसेच मयत प्रतिवादी क्र.२ यांचे वारस अभीलेखावर घेण्याची मागणी केली.

२. सदर अर्जावर प्रतिदाव्यातील प्रतिवादीचे म्हणणे मागविण्यात आले असता त्यांनी योग्य तो आदेश करण्याची विनंती केली.

३. अर्ज, म्हणणे वाचले. वादी व प्रतिवादींच्या वकीलांचे म्हणणे ऐकले. प्रतिदाव्यातील वादीचे म्हणणेनुसार प्रतिदाव्यातील प्रतिवादी क्र.२ कैलास आप्पा वाळुंजकर हे दि.२६.०७.२०२५ रोजी मरण पावले असुन त्यांना सदरचा अर्ज दाखल करण्यास उशीर झाल्याचे नमुद केले. मुदत कायद्याप्रमाणे मयताचे तारखेपासुन ९० दिवसाच्या आत वारसांना अभिलेखावर घेणे गरजेचे आहे. सदर प्रकरणात प्रतिवादीने उशीर माफीकरीता दिलेले कारण संयुक्तिक आहे. तसेच सदरचा प्रतिदावा सठेखत रद्द करुन व निरंतर मनाई करता व अचल संपत्तीच्या अनुशंगाने असल्याने सदर मयत प्रतिवादी क्र.२ यांचे वारसांचा त्यात हक्क व अधिकार आहे. उपरोक्त चर्चेवरुन मी खालील आदेश पारीत करीत आहे -

आदेश

१. प्रतिदाव्यातील वादीचा अर्ज निशाणी ६८ मंजुर करण्यात येतो.
२. प्रतिदाव्यातील मयत प्रतिवादी क्र.२ चे वारस अभिलेखावर घेण्याकरीता झालेला विलंब माफ करून करण्यात येतो.

दौंड,

दि.२३/०७/२०२६

(एस.एन. पाटील)

२रे सह दिवाणी न्यायाधीश, क.स्तर,

दौंड, जि. पुणे